

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—

ಅಲ್ಲಿ ಬೀಜೋತ್ಪಾದನ ಕೇಂದ್ರ ಇಲ್ಲ.

ಶ್ರೀ ಪಿ. ತಿಪ್ಪಯ್ಯ.—ತರೀಕೆರೆ ತಾಲ್ಲೂಕಿನ ರಂಗೇನಹಳ್ಳಿಯಲ್ಲಿ ಇದರ ಅಫೀಸ್ ಇರುವುದು. ೨೩೦ ಎಕರೆ ಜಮೀನು ತೆಗೆದುಕೊಂಡಿದ್ದೀರಿ. ಅದರಲ್ಲಿ ಕೆಲಸ ಆಗುತ್ತಿಲ್ಲ. ಸುಮ್ಮನೆ ಸರ್ಕಾರಿ ಸಂಬಳ ಕೊಡುತ್ತಿದ್ದೀರಿ. ಆದ್ದರಿಂದ ಆ ಜಮೀನನ್ನು ವಾಪಸ್ ತೆಗೆದುಕೊಂಡು ಜಮೀನಿಲ್ಲದ ರೈತರಿಗೆ ಕೊಡುವ ವ್ಯವಸ್ಥೆ ಮಾಡುತ್ತೀರಾ ಎಂದು ಕೇಳುತ್ತಿದ್ದೇನೆ.

ಶ್ರೀ ಬಿ. ಎಲ್. ಗೌಡ.—ಅಲ್ಲಿ ೧೫.೪ ಹೆಕ್ಟೇರ್ ಮಾತ್ರ ಜಮೀನು ಇದೆ. ಅಲ್ಲಿ ೨೫೦ ಎಕರೆ ಜಮೀನು ಇರುವುದಿಲ್ಲ. ಹಾಗೂ ಅದು ಸಮರ್ಪಕವಾಗಿ ಕೆಲಸ ಮಾಡುತ್ತಿದ್ದು ಈ ಸಾರಿ ಲೆಫ್ಟಿನೆಂಟ್ ೬೨ ಕೇಜಿ ಬೀಜವನ್ನು ಉತ್ಪಾದನೆ ಮಾಡಿದೆ.

ಶ್ರೀ ಪಿ. ತಿಪ್ಪಯ್ಯ.—ಅಲ್ಲಿ ಸುಮಾರು ೨೩೦ ಎಕರೆಗೆ ಒಟ್ಟು ಬೇಲಿ ಹಾಕಿಕೊಂಡಿದ್ದಾರೆ. ಅದು ವ್ಯವಸಾಯಕ್ಕೆ ಯೋಗ್ಯವಾದ ಪ್ರದೇಶವಾಗಿದೆ. ತಮಗೆ ಏನು ೨೦ ಎಕರೆ ಬೇಕು ಅಷ್ಟಕ್ಕೆ ಮಾತ್ರ ಬೇಲಿ ಹಾಕಿಕೊಂಡು ಮಿಕ್ಕ ಜಮೀನನ್ನು ರೈತರಿಗೆ ಹಂಚಿಕೆ ಮಾಡಿದರೆ ಸುಮಾರು ೧೦೦ ಕುಟುಂಬಗಳಿಗೆ ಜೀವನ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟ ಹಾಗೆ ಆಗುವುದಿಲ್ಲವೇ ?

ಶ್ರೀ ಬಿ. ಎಲ್. ಗೌಡ.—ಅಲ್ಲಿ ಇರುವುದು ೧೫.೪ ಹೆಕ್ಟೇರ್ ಮಾತ್ರ. ಅದಕ್ಕಿಂತಾ ಹೆಚ್ಚು ಭೂಮಿ ಸ್ವಾಧೀನ ಮಾಡಿಕೊಂಡಿದ್ದರೆ ಅದರ ಬಿಡುಗಡೆಗೆ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಗೋವಿಂದಗೌಡ.—೧೫.೪ ಹೆಕ್ಟೇರ್ಗಿಂತ ಹೆಚ್ಚು ಅಲ್ಲಿ ಇಲ್ಲ ಎಂದು ಹೇಳುತ್ತಿದ್ದೀರಿ. ಇದರ ಲಾಭ ಮತ್ತು ಲುಕ್ಸಾನು ಎಷ್ಟು ಎಂದು ಹೇಳುತ್ತೀರಾ ?

ಶ್ರೀ ಬಿ. ಎಲ್. ಗೌಡ.—ಅದನ್ನು ಪರಿಶೀಲನೆ ಮಾಡಿ ಹೇಳಬೇಕಾಗುತ್ತದೆ.

ನರಗುಂದ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಯೋಜನೆ.

೪೭೪ (೨೩೩). ಶ್ರೀ ಬಿ.ಆರ್. ಯಾವಗಲ್ (ನರಗುಂದ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ.—

ಅ) ಶಿರೋಳ ತಾಲ್ಲೂಕು ನರಗುಂದ ಹಾಗೂ ಈ ಪಂಚಾಯತಿಯಲ್ಲಿ ಬರುವ ಕಪಲಿ, ಕಲ್ಲಾಪುರ ಇವುಗಳ ಕುಡಿಯುವ ನೀರಿನ ಯೋಜನೆ ನಡೆಯುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಈ ಯೋಜನೆ ಯಾವಾಗ ಪ್ರಾರಂಭವಾಯಿತು ;

ಇ) ಈ ಕುಡಿಯುವ ನೀರಿನ ಯೋಜನೆ ಯಾವಾಗ ಪೂರ್ಣಗೊಳ್ಳುತ್ತದೆ ;

ಈ) ಯೋಜನೆಗೆ ಮಂಜೂರಾದ ಹಣ ಎಷ್ಟು ; ಈವರೆಗೂ ಖರ್ಚಾದ ಹಣ ಎಷ್ಟು ?

ಶ್ರೀ ಅಬ್ದುಲ್ ಸಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಬಂದಿದೆ.

ಆ) ಮೇ ೧೯೭೧ರಲ್ಲಿ.

ಇ) ಅಕ್ಟೋಬರ್ ೧೯೭೩ರಲ್ಲಿ ಆಗಬಹುದು.

ಈ) ಮಂಜೂರಾದ ಹಣ ; ೪.೧೭ ಲಕ್ಷ ರೂಪಾಯಿಗಳು.

ಖರ್ಚಾದ ಹಣ ; ೪.೪೯ ಲಕ್ಷ ರೂಪಾಯಿಗಳು.

ಶ್ರೀ ಬಿ. ಆರ್. ಯಾವಗಲ್.—ಅಧ್ಯಕ್ಷರೇ, ಈ ಯೋಜನೆ ೧೯೭೦ರಲ್ಲಿ ಪ್ರಾರಂಭವಾಗಿ ಈಗ ಅಕ್ಟೋಬರ್ ೧೯೮೩ರಲ್ಲಿ ಮುಗಿಯುತ್ತದೆಂದಿದ್ದೀರಿ. ಇದು ಇಷ್ಟು ವಿಳಂಬವಾಗುವುದಕ್ಕೆ ಕಾರಣವೇನು ? ಈ ಬಗ್ಗೆ ೪.೧೭ ಲಕ್ಷ ರೂಪಾಯಿ ಮಂಜೂರಾಗಿದ್ದು ೪.೯೯ ಲಕ್ಷ ರೂಪಾಯಿ ಖರ್ಚಾಗಿದೆಯೆಂದು ಹೇಳಿದ್ದೀರಿ. ಈ ಯೋಜನೆಗೆ ೧೦-೧೨ ವರ್ಷದಲ್ಲಿ ಬೇಕಾದ ಹೆಚ್ಚುವರಿ ಹಣವನ್ನು ಯಾವ ರೀತಿ ಪೂರೈಕೆ ಮಾಡಿದ್ದೀರಿ ? ಇನ್ನು ಈ ಯೋಜನೆಯಲ್ಲಿ ಹಾಕಿದ ಪ್ರೈವೇಟೈಸೆಗಳು ಕೆಟ್ಟ ಉಪಯೋಗಕ್ಕೆ ಬರದಾಗಿವೆ. ಇವುಗಳನ್ನು ಬದಲಾವಣೆ ಮಾಡಿಕೊಡುತ್ತೀರಾ ? ಹಾಗೂ ಈ ಯೋಜನೆಯನ್ನು ನಿಗದಿತ ವೇಳೆಯಲ್ಲಿ ಪೂರೈಕೆ ಮಾಡಿಕೊಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಧ್ಯಕ್ಷರೇ, ಇದು ಒಂದು ಸಂಯುಕ್ತ ಯೋಜನೆ ಆಗಿದೆ. ಈಗಾಗಲೇ ಹೊನ್ನೂರು ಮತ್ತು ವಾಸನ ಎನ್ನುವ ಕಡೆ ಯೋಜನೆ ಪೂರ್ಣಗೊಂಡು ಅಲ್ಲಿ ಅವನ್ನು ಪಂಚಾಯತಿಯ ಸ್ವಾಧೀನಕ್ಕೆ ಕೊಡಲಾಗಿದೆ. ಮತ್ತು ಕಪಲಿ ಕಲ್ಲಾಪುರದಲ್ಲಿ ತಾಂತ್ರಿಕವಾಗಿ ಕೆಲಸ ಪೂರ್ಣವಾಗಿದ್ದು, ಅಲ್ಲಿನ ಕೊಳವೆ ಬಾವಿಗಳು ಕುಸಿದಿದ್ದರಿಂದ ಇವುಗಳ ಮೋಟಾರುಗಳು ಒಳಗೆ ಸೇರಿಕೊಂಡಿವೆ. ಇವುಗಳಲ್ಲಿ ಒಂದನ್ನು ತೆಗೆದು ಪಂಪನ್ನು ಕೊಡಿಸಿದ್ದೇವೆ. ಇನ್ನೊಂದು ಪಂಪನ್ನು ಕೊಡಿಸಿದರೆ ಬಹುಶಃ ಕಾಯ್ದಿರಿಸುವ ಪೂರ್ಣಗೊಂಡಂತಾಗುತ್ತದೆ. ಇವುಗಳ ನಿಧಾನಕ್ಕೆ ಕಾರಣ ಎಂದರೆ ಹಿಂದೆ ಈ ಕೆಲಸಗಳು ನಡೆಯುತ್ತಿದ್ದುದೇ ಹೀಗೆ. ಅವಕ್ಕೆ ಸಾಕಷ್ಟು ಹಣ ಸಿಗುತ್ತಿರಲಿಲ್ಲ; ಸಾಕಷ್ಟು ಸಾಮಾನುಗಳನ್ನು ಒದಗಿಸುತ್ತಿರಲಿಲ್ಲ. ಮತ್ತು ಈ ಬಗ್ಗೆ ಕಂಟ್ರಾಕ್ಟರುಗಳು ಮುಂದೆ ಬರುತ್ತಿರಲಿಲ್ಲ. ಈ ಕಾರಣದಿಂದ ನಿಧಾನ ಆಗಿದೆ. ಇನ್ನು ಮಾನ್ಯ ಸದಸ್ಯರು ಕೊಳವೆ ಬಾವಿಗಳಲ್ಲಿ ಪ್ರೈವೇಟೈಸೆ ತುಕ್ಕು ಹಿಡಿದಿದೆ ಎಂದು ಹೇಳಿದ್ದಾರೆ ಅವುಗಳನ್ನು ನೋಡಿ ಪರಿಶೀಲನೆ ಮಾಡಿ ಆ ಸ್ಥಳಗಳಲ್ಲಿ ಬೇರೆ ಪ್ರೈವೇಟೈಸೆ ಹಾಕಿಸುವ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಹೆಚ್ಚುವರಿ ಹಣದ ಪೂರೈಕೆ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಕ್ಟೋಬರ್‌ನಲ್ಲಿ ಮುಗಿಸುತ್ತೇವೆ ಎಂದು ಮೇಲೆ ಇವರಿಗೆ ಹೆಚ್ಚುವರಿ ಹಣದ ಚಿಂತೆ ಏಕೆ ?

ಚಿತ್ತಾಪುರ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಯೋಜನೆ.

೪೭೫ (೨೭೮). ಶ್ರೀ ನಾಗರೆಡ್ಡಿ ಲಚಮಣರೆಡ್ಡಿ ಪಾಟೀಲ್ (ಸೇಡಂ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

- ಅ) ಚಿತ್ತಾಪುರ ತಾಲ್ಲೂಕಿನ ಸೇಡಂ ಕ್ಷೇತ್ರಕ್ಕೆ ಬರತಕ್ಕಂತೆ ಹನ್ನೊಂದು ಗ್ರಾಮಗಳಲ್ಲಿ ಕುಡಿಯುವ ನೀರಿನ ಸೌಲಭ್ಯ ಇಲ್ಲದ ಗ್ರಾಮಗಳ ಸಂಖ್ಯೆ ಎಷ್ಟು ;
- ಆ) ಈ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನೊದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

- ಅ) ಚಿತ್ತಾಪುರ ತಾಲ್ಲೂಕಿನ ಸೇಡಂ ಕ್ಷೇತ್ರದ ೧೧ ಗ್ರಾಮಗಳ ಪೈಕಿ ಈ ಕೆಳಕಂಡ ೪ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯವಿಲ್ಲ. ದಂಡಗುಂಡ, ಸಂಕನೂರು, ಅಲ್ಲೂರ್ ಬಿ ಜುತ್ತಾ ರಾಜೋಳ.
- ಆ) ಮೂರು ಗ್ರಾಮಗಳು ಅಂದರೆ ದಂಡಗುಂಡ, ಸಂಕನೂರು, ಅಲ್ಲೂರ್ ಬಿ ಗಳಿಗೆ ನಳದ ಯೋಜನೆಯನ್ನೂ ಒದಗಿಸಲು ಸರ್ಕಾರದ ಒಪ್ಪಿಗೆಯಾಗಿ ಶೀಘ್ರದಲ್ಲಿಯೇ ಕಾಮಗಾರಿ ಗಳನ್ನು ತೆಗೆದುಕೊಳ್ಳಲಾಗುವುದು. ರಾಜೋಳ ಗ್ರಾಮದಲ್ಲಿ ಕೊಳವೆ ಬಾವಿಗಳು ತೆಗೆಯಲು ಸಾಧ್ಯವಿಲ್ಲವಾದುದರಿಂದ ಈ ಗ್ರಾಮದಲ್ಲಿ ಸಣ್ಣ ಪ್ರಮಾಣದ ನಳದ ಯೋಜನೆಯನ್ನು ಕೈಗೊಳ್ಳಲು ತಾ: ೧೮-೫-೮೩ ರಂದು ಡಿಡಿಯಿಂದ ಅನುಮೋದನೆ ಪಡೆದಿದೆ.